

उत्पादकता एक्सीलेंस अवार्ड वितरित



कॉर्पोरेट संवाददाता | जयपुर

राजस्थान राज्य उत्पादकता परिषद की ओर से शुक्रवार को राजस्थान चैम्बर भवन में राज्य की सीमेंट व निर्माण क्षेत्र की कंपनियों को उद्योग मंत्री राजेंद्र पारीक ने उत्पादकता एक्सीलेंस अवार्ड दिए। राजस्थान, हरियाणा व दिल्ली की एमएसएमई इकाइयों को विशिष्ट उत्पादकता अवार्ड भी दिए गए।

सिरोही स्थित जे.के. लक्ष्मी सीमेंट की प्रबंध निदेशक विनिता सिंघानिया ने उद्योग मंत्री से यह पुरस्कार ग्रहण किया। गोटन स्थित जे.के. व्हाइट सीमेंट के अध्यक्ष बी.के. अरोड़ा ने अवार्ड लिया। निर्माण क्षेत्र में जयपुर

की आलौकिक बिल्डकॉन के निदेशक अनुराग शर्मा ने अवार्ड ग्रहण किया। एआरजी डवलपर्स को प्रोडक्टिविटी अवार्ड से सम्मानित किया गया। बिनानी सीमेंट और अंबुजा सीमेंट को मेरिट सर्टिफिकेट दिए गए, जबकि निर्माण क्षेत्र में अनुकंपा बिल्डर्स को प्रमाण पत्र से नवाजा गया।

स्माल स्केल उद्योग में उदयपुर की अरिहंत टाइल्स एंड मार्बल को प्रथम, कोटा की श्री एजेंसीज को द्वितीय और जयपुर की धूत संगमरमर को तृतीय पुरस्कार से सम्मानित किया गया। इस मौके पर परिषद के अध्यक्ष के.एल. जैन, महासचिव यू.सी. जैन और काउंसिल के क्षेत्रीय निदेशक सी.एम. खुराना उपस्थित थे।